

# तकनीक और नवाचार से मजबूत होगी गुड गवर्नेंस की राह

राज्य ब्यूरो, नईदुनिया • रायपुर : राज्य सरकार गुड गवर्नेंस की राह पर चल रही है। इसके लिए तकनीक और नवाचार का सहारा लिया जा रहा है। डिजिटलीकरण से पारदर्शी प्रक्रिया अपनाकर एक तरफ भ्रष्टाचार को गुंजाइश कम की जा रही है तो दूसरी ओर काम पहले से अधिक आसान और बेहतर होने लगा है। भारतीय प्रबंध संस्थान (आइआइएम) रायपुर में चिंतन शिविर 2.0 के दूसरे दिन भी मुख्यमंत्री विष्णु देव साय सहित राज्य सरकार के मंत्री शामिल हुए और सुशासन के लिए नई रणनीतियों पर मंथन हुआ। खासकर केंद्र एवं राज्य सरकार की योजनाओं को जनता तक पहुंचाने के नवाचारों और सुशासन की आधुनिक

तकनीकों पर गहन विचार-विमर्श हुआ। मुख्यमंत्री विष्णु देव साय और उनके मंत्रिमंडल के सहयोगियों ने विषय विशेषज्ञों के साथ सुशासन के विभिन्न पहलुओं पर विचार साझा किए।

आर्टिफिशियल इंटेलिजेंस से चिकित्सा बनाए आसान : डिजिटल हेल्थ विशेषज्ञ डा. राजेन्द्र प्रसाद गुप्ता ने डिजिटल स्वास्थ्य तकनीकों और सुशासन के संबंध में बताया कि डिजिटल हेल्थ टेक्नोलॉजीज दूरदराज और पिछड़े क्षेत्रों में भी गुणवत्तापूर्ण सेवाएं उपलब्ध करने में सक्षम हैं। उन्होंने कहा कि डिजिटल स्वास्थ्य तकनीक से न केवल स्वास्थ्य सेवाएं सशक्त होती हैं, बल्कि शासन के प्रति आम जनता का भरोसा भी बढ़ता है।



भारतीय प्रबंध संस्थान (आइआइएम) रायपुर में चिंतन शिविर 2.0 के दूसरे दिन भी मुख्यमंत्री विष्णु देव साय सहित राज्य सरकार के मंत्री हुए शामिल । ● डीपीआर

चुनावों में पारदर्शिता के लिए नैतिक मूल्यों पर जोर : राजनीतिक विश्लेषक और लेखक उदय माहुरकर ने गुड गवर्नेंस टू इलेक्शन विषय पर भारतीय लोकतंत्र के ऐतिहासिक प्रेरित, राजनीतिक आचरण की गुणवत्ता, प्रशासनिक

जवाबदेही और नीतियों के जन-हितैषी क्रियान्वयन पर से चर्चा की। उन्होंने बताया कि सशक्त और पारदर्शी शासन प्रणाली लोकतंत्र में जनता का विश्वास बढ़ाती है और चुनावी प्रक्रिया को भी प्रभावित करती है।

## नीतियों को बनाएं प्रभावशाली : संजीव

प्रधानमंत्री के आर्थिक सलाहकार परिषद के सदस्य संजीव सान्याल ने आर्ट ऑफ गुड गवर्नेंस विषय पर व्याख्यान दिया। उन्होंने उन्होंने बताया कि सरकारें अपने नीति-निर्धारण और कार्यान्वयन की गुणवत्ता को कैसे अधिक प्रभावी बना सकती हैं। उन्होंने कहा कि कोई भी नीति बनाए तो उसे प्रभावशाली बनाए।

सीएम व मंत्रियों ने किया योग : आइआइएम परिसर में ही मुख्यमंत्री विष्णु देव साय और उनके मंत्रियों ने योग किया। मुख्यमंत्री ने कहा कि योग न केवल शरीर को स्वस्थ रखता है, बल्कि मन को भी शांत करता है।